


Mro. Joseph Magri

Ex surmast tal-Banda Marija Annunzjata

Nahseb li l-maġġoranza tat-Tarxiniżi ghadhom jiftakkru lis-Surmast Joseph Buttigieg jew kif konna nafuh il-Kaptan. Izda forsi ftit jafu li meta fl-1940/45 huwa ntbghat mill-militar Ingliż l-Ingilterra, f'Kneller Hall jistudja, il-banda taghna ha hsiebha is-Surmast Joseph Magri.

Magri twieled Hal Qormi fit-2 ta' Dicembru 1917. Beda jistudja l-Klarinett meta kien żgħir u ta' 14 sena dahal fir-Royal Artillary (Malta) Band. Fl-1936 intbaghat f'Kneller Hall jistudja. Hemm ġie l-ewwel fl-eżami tal-Klarinett, l-ewwel fl-eżami tal-Armonja u Strumentazzjoni, u l-ewwel bhala student.

Matul il-gwerra kien jaghti kunċerti fuq il-cable radio (Rediffusion), bhala solo player. Fl-1946, wara eżami, ġie magħżul biex jerga' jmur f'Kneller Hall jistudja għall-tlett snin. Meta spiċċa l-istudju offrewlu jagħżel banda Ingliża jew banda Skoċċiża, izda hu għażel jiġi lura Malta, fejn inhatar direttur tal-Banda R. A. (Malta) sakemm spiċċa fl-1966.



Xoghlijiet Mużikali

Magri kiteb bosta xoghlijiet Mużikali. Il-"Malta War Requiem" kienet rebhet midalja tad-deheb fil-kompetizzjoni immedija mil-Performing Rights Society ta' Londra.

"An Ode to St. Paul" Inkitbet fiċ-ċentinarju tal-miġja ta' San Pawl f'Malta (1960). "Te Deum" indaqq l-ewwel darba fl-ghaxar Anniversarju tal-kor Malta Melitensis fit-Teatru Manoel. Ghas-Socjetà Pinto Qormi kiteb 'Hymn of Praise' f'għeluq il-mitt sena mit-twaqqif taghha. "Malta G.C." inkitbet biex tfakkar il-Hamsin sena mit-tmiem tat-tieni Gwerra Dinjija

Xoghlijiet mistiċi huma: Symphony, Guitar Symphonique, u Symphonic Tone Poem huma ispirati mill-hajja ta' Ġesu u Marija. Il-Kunċert tal-Klarinett kien indaqq mill-Manoel Theatre Orchestra u huwa daqq il-parti tas-solista. Xoghlijiet ohra huma: Concert overture Heroique, Symphonic Free Variations, Vittorjuża, Marian Cantata, To our Lady of the Sacred Heart, Millenium Concert, u Sogno.

Bhala Habib

Iltqajt mas-surmast Magri meta il-Ghaqda Każini tal-Banda kienet qed thejji biex tfakkar it-tletin

sena mit-twaqqif taghha fl-1977.

Kien il-hsieb li jiġi organizzat kunċert fl-Istitut Kattoliku u s-Surmast Magri, mas-Surmast Joseph Schembri, ġew magħżula biex imexxu dan il-Kunċert. Fost ix-xoghlijiet li dderiġa kien hemm "Ode to St. Paul".

Wara dan il-programm bqajna hbieb. L-ahhar li ltqajt mieghu kien fil-Belt, f'Novembru 1999. Minkejja t-82 sena li kellu, kien għadu mimli enerġija u entużjażmu. Qalli li l-Banda Sliema kienet se ddoqq żewġ xoghlijiet godda tiegħu. "Tiftakar meta konna tkellimna dwar id-dekafonija, dahhalt hafna idejat milli għidna dak in-nhar". Kien qalli hafna kontra id-dekafonija dak in-nhar. "Ikonvinċejtek mela" għidtlu. "Insomma, insomma. Xi haġa żghira", wegibni.

Wahda minn dawn ix-xoghlijiet se tindaqq mill-Ghaqda taghna fil-Kunċert ta' l-20 ta' Mejju.

Ringrazzjament lis-Sur Andrew Cauchi ta' dan il-Materjal

Joe L.Vella